

MƏNİM PAYIM

Pərinuş Sənii

Atası və qardaşları 16 yaşlı Məsuməni üzünü görmədiyi oğlana zorla ərə verirlər. Məsumə başqasını sevir. Ali təhsil almaq istəyir. Zorla ərə verildiyi oğlana təslim olmaqdansa, intiharı üstün bilən Məsumə hələ bilmir ki, onun əri ölkənin azadlığı, insanların rifahı üçün mübarizə aparan inqilabçı, təhsilli və müasir adamdı. Sadə və dindar ailənin hicablı, imanlı qızı ateistlərin, solçuların, inqilabçıların arasına düşür...

Hazırda mühacirətdə yaşayan Pərinuş Səniinin “Mənim payım” avtobioqrafik romanında İran qadınının həyatı, ailədə, cəmiyyətdə ona olan münasibət sadə və natural şəkildə təsvir olunur.

FƏSİL

Biz Qumdan Tehrana köçəndə atam məktəbə getməyimə icazə verdi. Hətta ona deyəndə ki, Tehran məktəblərində heç kəs çadra örtmür, başıma çadra yerinə yaylıq bağlamağa icazə verdi.

Amma bir şərt qoydu ki, onun ləyaqətinə xələl gətirməyim.

Abbas əmimə qurban olum. Bir dəfə eşitdim ki, atama - deyir:

Qardaş, qızın zəti gərək yaxşı ola. Məsələ hicabdzadda deyil. Əgər pis olsa, çadranın altından da min dənə iş görə bilər. İndi ki Tehrana gəlmisən, gərək tehranlılar kimi

4

yaşayasan. Keçdi o zamanlar ki, qızı evdə həbs edirdilər. Qoy məktəbə getsin. Geyimi də o birilər kimi olsun. Yoxsa hamı onu barmaqla göstərər.

Abbas əmim çox düşüncəli adam idi. Belə də olmalı idi. 10 ilə yaxın idi ki, Tehrandə yaşayırdı. Quma ancaq orada kimsə

öləndə gəlirdi. Atamın anası, rəhmətlik nənəm hər dəfə Abbas əmi gələndə deyirdi:

Abbas, niyə mənə belə gec-gec baş çəkirsən?
Abbas əmi də hündürdən gülərək:

Nənə, neynəyim, qohumlara de ki, tez-tez ölsünlər, mən də Quma tez-tez gəlim, - deyirdi.

Nənəm əlini üzünə elə bərk çırpırdı ki, izi uzun müddət getmirdi.

Abbas əminin həyat yoldaşı tehranlı idi. Həmişə Quma gələndə çadra örtərdi. Hamı bilirdi ki, o, Tehrandə hicab örtmür. Heç qızları da belə şeylərə əməl eləməirdilər. Məktəbə də hicabsız gedirdilər.

Nənəm öləndən sonra atam onun biz yaşadığımız evini satıb hamının payını verdi.

Abbas əmi atama dedi:

Qardaş, bura yaşanası yer deyil. Paylarımızı qoyaq birbirinin üstünə, gedək Tehrana. Sən də yavaş-yavaş həyatını yoluna qoy. Pulu Tehrandə də qazanmaq olar. Birinci böyük qardaşım Mahmud etiraz elədi. Dedi ki,

5

Tehrandə adamın imanını əlindən gedər. Amma Əhməd qardaşım sevinib deyirdi:

Ora köçsək, biz də adam arasına çıxarıq.

Anam deyirdi:

Qızları da fikirləşin. Onlar orada yaxşı ər tapa bilməzlər. Axı bizi orada heç kəs tanımır. Bütün tanışlarımız buradadırlar. Biri məktəbə gedəcək. Allah bilir, Tehrandə nə yola düşəcək. Hamı deyir ki, Tehrandə böyüyən qızlar min hoqqadan çıxır.

Əli o vaxt ibtidai məktəbin 3-cü sinfində oxuyurdu.

Onun məsələyə münasibəti belə oldu:

Məgər mən ölmüşəm? Onlara elə göz olacağam ki, heç yana tərpənə bilməyəcəklər.

Sonra Fatiməyə elə bir təpik vurdu ki, qız qışqırdı. Mən gedib onu qucaqladım:

Qardaş, niyə elə deyirsən, məgər Tehranın qızlarının hamısı əxlaqsızdı?

Tehrandan ötrü ölən Əhməd qardaşım dedi:

Sən səsini kəs. Əgər problem Məsumədirsə, burada

onu ərə verib, sonra Tehrana gedərik. Belə daha yaxşı olar. Fatiməni də Əliyə tapşırıraq. - Bunu deyib fəxrlə Əlinin kürəyinə vurdu.

Bu, qeyrətli uşaqdı, ağı başındadır. Ürəyim qopub düşdü. Əhməd qardaşım elə əvvəldən mənim məktəbə getməyimə razı deyildi. Özü dərs oxuyan

6
deyildi, 7-ci sinifdə neçə dəfə kəsilmişdi. Axır ki, təhsili yarımçıq qaldı. İndi mənim dərs oxumağımı istəmirdi. Rəhmətlik nənəm də mənim yaxşı oxumağımdan narahat idi. Tez-tez anamın üzünə vururdu:

Qızının əlindən heç bir iş gəlmir. Ər evinə getsə, bir aydan sonra boşayacaqlar. - Sonra atama deyirdi: - Bu qıza niyə bu qədər pul xərcləyirsən? Qıza pul xərcləməyin heç bir xeyri yoxdur. Zəhmət çəkib pul xərcləyirsən - saxlayırsan, sonra nə qədər pul xərcləyib ərə verirsən. O vaxt Əhmədin artıq 20 yaşı olduğuna baxmayaraq, düz- əməlli bir işi yox idi. Əsədulla dayının dükanında şagird olsa da, həmişə küçələrdə avaralanırdı. Mahmud qardaşım ondan fərqli olaraq, bütün günü mağazada otururdu. Müzəffər bəy deyən kimi, dükanın bütün yükünü çəkirdi. Atam deyirdi ki, Müzəffər bəyin mağazasını Mahmud işlədir. Mahmud Əhməddən cəmi 2 yaş böyük olsa da, Allah adamı idi. Namazı, orucunu ötürməzdi. Hamı deyərdi ki, Mahmud elə bil Əhməddən ən azı on yaş böyükdür. Anam çox istəyirdi ki, xalamız qızı Səadəti ona alsın. Deyirdi, seyiddi - peyğəmbər övladıdı.

Amma mən bilirdim ki, qardaşımın bibim qızı Məhbubədən xoşu gəlir. Həmişə Məhbubə bizə gələndə Mahmud qardaşımın rəngi dəyişirdi. Ağarıb-qızarırdı. Dili

topuq vururdu. Yavaşca bir qıraqda durub Məhbubəyə

7

baxırdı. Xüsusilə də o vaxt ki, qızın çadrası başından düşürdü.

Gözünə döndüyüm Məhbubə də elə laqeyd idi ki, hicabını başında saxlamırdı. Elə ki nənəm dava edib, ona evdə naməhrəm olduğunu deyirdi, Məhbubə:

Nənəcan, bunlar mənim qardaşlarımdır, - deyər qəhqəhə çəkib gülürdü.

Görürdüm ki, həmişə Məhbubə gedəndən sonra Mahmud iki saat namaz başında oturub “əstəğfərullah, əstəğfərullah”

deyirdi. Yəqin, nəsə fikrində günah işlətməmiş olurdu.

Nə vaxt idi ki, Tehrana getməkdən ötrü evimizdə dava gedirdi. Tək bir şeydə hamı həmrəy idi ki, mənə ərə verib, rahat getsinlər. Elə bil Tehrandə hamı oturub mənə gözləyirdi ki, ora gəlirəm, mənə yoldan çıxartsınlar. Mən hər gün Həzrəti Məsumə məscidinə gedib dua edirdim ki, ailəm mənə də özü ilə aparsın, orada məktəbə gedim.

Ağlayaraq deyirdim: kaş mən də oğlan olaydım. Ya da Zəri kimi difteriyaya tutulub öləydim. Zəri üç yaş məndən böyük idi. Səkkiz yaşında difteriyaya tutulub ölmüşdü. Şükür Tanrıya, dualarım qəbul olundu. O müddətdə qapımızı elçi-zad döymədi. Atam yavaş-yavaş işlərini yerbəyer elədi. Abbas əmi Qurqan xiyabanının ətrafında bir ev kirayələdi. Sonra da həmin evi aldıq. Hamı mənə görə çaşbaş qalmışdı. Anam gözünə yaxşı adam dəyən kimi

8

deyirdi ki, Məsumənin də ərə getmək vaxtıdır. Mən utandığımdan və hirsimdən qızarırdım. Amma Tanrı mənim

tərəfimi saxlayırdı. Qoymurdu ki, mənə elçi gəlsin. Axırda nələc qalıb, iki dəfə evlənib-boşanmış bir adama təklif elədilər ki, bir dəfə də irəli dursun. Həmin adamın maddi vəziyyəti də yaxşı idi, gənc də hesab etmək olardı. Amma heç kim bilmirdi ki, o, niyə bir neçə aydan sonra arvadını boşayıb. O adam olduqca çirkin idi. Onunla birlikdə yaşayacağımızı təsəvvürümə gətirəndə utanmağı və hörməti kənara atıb, özümü atamın ayaqlarına ataraq göz yaşı tökdüm. Axır ki, atam məni də özləri ilə Tehrana aparmağa razı oldu.

Atam yumşaq adam idi. Bilirdim ki, qız olduğuma görə məni çox istəyir. Bacım Zərinin ölümündən sonra atam məni görəndə özündən asılı olmayaraq titrəyirdi. Mən çox arıq idim, atam qorxurdu ki, birdən mən də ölərəm. Həmişə fikirləşirdi ki, Zəri doğulanda qızı olduğuna görə naşükürlük edib və bu Allahın acığına gedib. Ona görə də Zərinin onların əlindən alıb. Bəlkə mən dünyaya gələndə də naşükürlük etmişdi. Kim bilir? Amma mən onu çox istəyirdim. Bizim evdə məni təkcə o başa düşürdü. Həmişə atam səfərdən gələndə dəsmalı götürüb hovuzun kənarına gedirdim. Əlini mənim çiynimə qoyub,

9

ayaqlarını neçə dəfə hovuzun suyuna basıb-çıxarırdı. Əlüzünü yuyandan sonra dəsmalı alıb üzünü qurulayırdı. Dəsmalın üstündən o açıq-qəhvəyi gözləri ilə baxırdı - bilirdim, məni sevir və məndən razıdır. Hərdən onu öpmək istəyirdim. Amma bir böyük qızın kişini öpməyi düz deyildi. O kişi atası olsa belə. Uzun sözün qısa, atamın mənə ürəyi yandı. Mən də

bacardığım qədər and içdim ki, Tehranda onun namusuna xələl gətirməyəcəyəm. Tehranda məktəbə getməyim də problem idi. Qardaşlarımın ikisi də mənim dərs oxumağıma etiraz eləyirdi. Anam dərzilik kurslarına getməyimi istəyirdi. Amma ağlayaraq atamı razı saldım - o, hamının cavabını verdi. Adımı orta məktəbin 8-ci sinfinə yazdırdı. Məktəb evimizdən bir neçə küçə aralı idi. 15-20 dəqiqə piyada yol getmək lazım olurdu. Əvvəl- əvvəl məni özü apanb-gətirirdi - heç nə demirdim.

Çadramdan möhkəm tutub muğayat olurdum ki, heç kimə bəhanə verməyim. Qardaşım Mahmud mənimlə danışmırdı.

Qardaşlarım özlərinə iş tapdı. Mahmud Müzəffər bəyin dükanında işə düzəldi. Əhməd də Piçşimran tərəfdə şagirdliyə başladı. Özünə çoxlu dost tapdı. Axşamlar onlarla gedirdi.

Gecələr evə gec gəlirdi. Yavaş-yavaş evdə hamı ondan araq iyi gəldiyini hiss elədi. Amma heç kim bunu onun üzünə

10

vurmadı. Atam başını aşağıya dikib onun salamını almırdı. Mahmud üzünü döndərib: “Əstəğfərullah!” - deyirdi.

Anam tez-tez onun soyumuş yeməyini qızdırırdı.

Deyirdi ki, bu nə cür dərddir axı, heç düzəlmir. Anam həmişə Əhmədin işlərinin üstünü örtməyə çalışırdı. O, anamın əziz balası idi.

Sonra Əhmədin təzə hoqqası başladı. Yuxan otağın pəncərəsindən qonşu Pərvin xanımın evinə baxırdı. Pərvin xanım həyətdə bir iş görəndə həmişə çadrası başından düşürdü. Əhməd də qonaq otağının pəncərəsindən tərپənmirdi. Özüm bir dəfə o biri pəncərədən gördüm ki, bir-biriləri ilə işarələrlə danışmışdılar.

Beləliklə, Əhməd qardaşımın başı elə qarışıq idi ki, mən yadımdan çıxmışdım. Hətta atamın icazəsi ilə yaylıqla mədrəsəyə gedəndə cəmi iki gün dava-dalaş elədi - sonra yadımdan çıxdı.

Amma Mahmud qardaşımın yadımdan çıxmamışdı.

Mənimlə danışmırdı. Dava da eləmir. Mən ona böyük bir günah işləmiş kimi görünürdüm. Hətta mənə baxmırdı.

Bunların heç birinin mənim üçün əhəmiyyəti yox idi. Çünki məktəbə gedirdim, dərslərimi yaxşı oxuyurdum. Sınıf yoldaşlarımla dostlaşmışdım.

Daha dünyadan nə istəyirdim? Çox sevinirdim. Xüsusilə Pərvanə ilə yaxın rəfiqə olandan sonra. And içmişdik - bir-birimizdən

heç nəyi gizlətməyəcədik.

11

Pərvanə gülürüz, çox şux bir qız idi. Yaxşı voleybol oynayırdı. Məktəbin komandasının üzvlərindən idi.

Dərslərini elə də yaxşı oxumurdu. Bilirdim ki, pis qız deyil.

Amma çox şeylərə riayət eləmir. Yəni nəyin yaxşı, nəyin pis olduğunu başa düşmürdü. Atasının adını fikirləşmirdi.

Hətta qardaşlarından da qorxmırdı. Deyirdi, davamız olanda, onlar məni vuranda mən də onları vururam. Hər şeyə gülürdü. Hətta küçədə də. Elə bil heç kəs ona deməmişdi ki, qız güləndə dişləri görünməməlidir. Qızın gülüşünü heç kim eşitməməlidir.

Deyəsən, mən də ona qərribə görünürdüm. Nəyinsə pis olduğunu ona deyib çəkəndirmək istəyəndə təəccüblə mənə baxıb soruşurdu:

Axı niyə?

Hərdən mənə elə baxırdı ki, elə bil dağ başından gəlmişəm. Məsələn, o, bütün məşinlərin adını bilirdi və

atasının ona qara “Şevrolet” almasını istəyirdi. Mən bilmirdim, heç o “Şevrolet”i tanımırdım da. Amma özümü görməmiş kimi göstərmək də istəmirdim.

Bir gün təzə bir maşın görəndə ona göstərib dedim:

Pərvanə, sən o “Şevrolet”dən istəyirsən?
Pərvanə mənə baxdı və güldü.

Onlann evlərində həm radio, həm də televizor var idi. Mən televizoru Abbas əmimgildə görmüşdüm. Amma özümüzün böyük bir radiomuz var idi. Nənəm sağ olanda,

12

Mahmud qardaşım evdə olanda musiqiyə qulaq asa bilməzdik. Xüsusilə oxuyan qadın olanda və ya oynaq mahnı səsləndiriləndə.

Əlbəttə, atam və anam da musiqinin haram olduğunu düşünürdülər. Çox imanlı adamlar idilər. Amma heç biri Mahmud qardaşım kimi çətin adam deyildi. Hətta musiqidən xoşları da gəlirdi. Mahmud olmayanda anam radionu açırdı, amma elə eləyirdi ki, qonşular eşitməsin. Anam şeir də bilirdi. Xüsusilə Purani Şapurun şeirlərini mətbəxdə dodağının altında mızıldayırdı.

Bir dəfə dedim:

Anacan, sən Puraninin şeirlərini nə gözəl oxuyursan. Anam yerindən güllə kimi sıçradı:

Qızım, bu nə sözdü? Sakit ol. Nəbadə qardaşının qulağına çata...

“Güllər” proqramı efirə gedəndə qardaşım ixtiyarsız başını tərpədirdi. Kim nə deyir-desin, bilirəm ki, o, Mərziyənin səsinə aşıq idi. O oxuyanda “əstəğfərullah” deyir və radionu söndürürdü.

Miqel oxuyanda onun müsəlmanlığı yadına düşürdü.

Bu dinsiz yenə oxuyur, - deyib radionu söndürürdü.

Həmid dayım gözəl kişi idi. O biri bacı-qardaşlarından fərqlənirdi. Ondan həmişə ətir - ətrafımda heç kimdən gəlməyən qoxu - iyi gəlirdi. Mən uşaq olanda mənə qucağına alıb deyirdi:

13

Sağ ol, bacı, əcəb gözəl qız doğmusan. Oğlanların kimi olsa, neylərdin?

Anam deyirdi:

Bu nə sözdür, qardaş, maşallah, oğlanlarım şümşad kimidilər. Nə olsun ki, bir az qaradırlar. Qaralığın da kişiye bir eybi yoxdu. Ata-babadan eşitmişik ki, kişi elə çirkin olar. Həmid dayım da qəhqəhə ilə gülürdü. Mən atama və bibimə oxşayırdım. Hamı elə bilirdi ki, Məhbubə bibimlə bacıyıq. Əlbəttə, o, məndən gözəl idi. Mən bir az anq idim.

Amma o, doluydu, saçları bir az qıvrım idi. İkimizin də gözlərimiz tünd-yaşıl idi. Güləndə yanaqlarımız batırdı. Amma onun dişləri əyri idi. Həmişə mənə deyirdi:

Xoşbəxtsən, sənin dişlərin düzdü, ağappaqdı. Anamgil başqa cürə idilər. Saçları dalğalı idi. Hamısı da kök idi. Amma Qəmərxalam kimi kök, çirkin deyildilər. Xüsusən də anam qaşını alanda boşqablarımızda olan Günəş xanımın rəsinə oxşayırdı. Dodağının qırağında xalı var idi. Deyirdi, elçilik günü atam başını qaldırıb xalımı görəndə aşıq oldu.

Həmid dayım gedəndə mənim yeddi-səkkiz yaşımdı. Yaxşı yadımdadır, sağollaşanda mənə öpdü və anama dedi:

Bacı, sən Allah, bu gülü tez ərə vermə. Heyifdir. Qoy dərs oxusun.

Bizim ailədə birinci xaricə gedən Həmid dayım oldu. Xarici ölkələr barədə heç bir təsəvvürüm yox idi.